

بہارِ فحیاء

# مفتی جہانگیر صاحب

فادری برکاتی رضوی اہلبی علیہ رحمۃ اللہ

مکتبہ

حرفۃ مفتی اعظم ہند

حضرت امجد الشاہ ولی اللہ علیہ الرحمۃ درمیان صاف رضوی قادیان

سربراہ اعلیٰ شریعت ہدایت الیومہ الرضویہ مدینہ الاسلام ہدایت لکچر ہیری پبلی کیشنز لاہور ۱۹۹۸ء





دروا فحیات

# مفتی جگرانگیر رضا

فادری برکاتی رضوی مجب دی اعظم علی رضوی القوی

مکتبہ  
خليفة مفتی اعظم ہند

حضرت الحاج الشاہ فاری محانت رسول رضا رضوی نورانی پبلی کھیتی

سکربراہ اسی شمرپہ ہارن الجامعہ الرضویہ مدنیہ الاسلام ہارن نگر کچہری روڈ سیلی پبلی کھیتی شہرہ رافون نمبر ۳۲۹۶۸





بِسْمِ اللَّهِ الرَّحْمَنِ الرَّحِيمِ  
 اللَّهُ رَبُّ مُحَمَّدٍ صَلَّى عَلَيْهِ وَسَلَّمَ وَعَلَى ذَوِيهِ وَإِلَيْهِ أَلْبَدُ الدَّاهِرُ وَكَرَّمَا

**ولادت باسعادت** ! استاد الاساتذہ عارف باللہ بحر العلوم شیخ الحدیث حضرت علامہ مولانا مولوی الحاج شاہ حافظ قاری مقری مفتی محمد جہانگیر خاں صاحب رضوی اعظمی کی ولادت باسعادت اعلیٰ حضرت سرکار فاضل بریلوی کے سال وصال ۱۳۳۷ھ ہجریہ قدسیہ میں بتاریخ شیعہ شہر مبارکہ انحرہ المحترم کو بمقام فتح پور تال نرجا ضلع اعظم گڑھ یو۔ پی میں ہوئی۔ اعلیٰ حضرت سرکار فاضل بریلوی قدس سرہ کے وصال کے وقت مفتی صاحب ایک ماہ پندرہ روز کے تھے۔

**اسم گرامی** حضرت مفتی صاحب نے مدنیہ طیبہ میں فقیر نوری راقم الحروف محمد امانت رسول رضوی برکاتی سے اپنی تاریخ وصال اسی طرح بیان فرمائی۔ برادر منظم حضرت الحاج حافظ محمد عنایت رسول صاحب رضوی خلیفہ حضرت مفتی جہانگیر صاحب بھی ہمراہ تھے اور فرمایا فقیر کا نام محمد احمد رکھا گیا عن جہانگیر قرار پایا اور شاعری میں تخلص احمد کرتا ہوں۔

**فتح پور تال نرجا** ضلع اعظم گڑھ یو پی میں فتح پور تال نرجا ایک قدیم آبادی ہے کہتے ہیں کہ اکبر بادشاہ کے دور حکومت میں فتح محمد خاں نے اپنے بھائی عبدالحمید خاں کے ساتھ ملکر ان اطراف کے راجاؤں کو شکست فاش دی۔ پھر فتح محمد خاں نے فتح پور آباد کیا۔ اور عبدالحمید خاں نے حمید پور آباد کیا۔ دونوں گاؤں میں دو میل کا فاصلہ ہے۔ تال نرجا ایک قدرتی تالاب ہے جس کے شمالی ساحل پر فتح پور آباد ہے اور مغربی ساحل پر حمید پور آباد ہے اور جنوبی ساحل پر نظام الدین پور وغیرہ کئی آبادیاں ہیں۔



## والد ماجد

حضرت مفتی جہانگیر صاحب کے والد کا اسم گرامی جناب فصاحت حسین خاں صاحب ہے۔ جناب فصاحت حسین خاں صاحب علیہ الرحمہ صوفی مشرب انسان تھے اور ایسے پابند جماعت تھے کہ بخود اذان خود کہتے تھے۔

## بسم اللہ خوانی

حضرت مفتی جہانگیر صاحب کی رسم بسم اللہ خوانی چار برس چار ماہ چار دن کی عمر میں ادا ہوئی اسکے بعد والد صاحب اپنے ساتھ مسجد لیجاتے۔ مفتی صاحب

نے فرمایا۔ والد صاحب کی برکت سے جہانگیر بھی بچپن ہی سے باجماعت نماز پڑھنے کا عادی ہو گیا جناب فصاحت حسین خاں صاحب کی اولاد میں سات بیٹوں

## عالم طفلی کے حالات

اور چار بیٹیوں کے بعد مفتی جہانگیر صاحب سب سے چھوٹے فرزند ہیں۔ والد ماجد اس قدر محبت و شفقت فرماتے کہ بازار سے جب کوئی میٹھا وغیرہ نیاز فاتحہ کے لئے یا پھل وغیرہ لاتے تو تین سال کی عمر ہو جانے کے بعد اپنے اسی چھوٹے صاحبزادے کو تقسیم کا حکم فرماتے اور مفتی صاحب کا نام محمد احمد ہونے کی وجہ سے آپ کے سب بھائی بہن اہل خانہ بھی پیار و محبت سے یہی چاہتے کہ مفتی جہانگیر صاحب کے ہاتھوں ہی سے ہم کو یہ تبرک ملے۔ چنانچہ اس ننھی سی عمر میں ایسے عدل و انصاف سے تقسیم فرماتے کہ کسی کا حصہ کم و بیش نہ ہوتا اسی بنا پر سب لوگ آپ کو جہانگیر عادل کے نام سے پکارنے لگے۔

## اساتذہ کرام اور معلم و تربیت

ابتدائی تعلیم حضرت مولانا حافظ علیم اللہ صاحب نقشبندی سے پائی۔ قرآن کریم ناظرہ پڑھنے کے

بعد حفظ بھی انھیں سے شروع کیا لیکن حفظ کی تکمیل مدرسہ انوار القرآن قصبہ جین پور ضلع اعظم گڑھ میں جناب حافظ ریاض الدین صاحب اعظمی کی شفقت و محبت سے ہوئی۔ حافظ ریاض الدین صاحب مفتی صاحب سے بے پناہ محبت فرماتے تھے نماز کا وقت ہوتا تو خود نماز نہیں پڑھاتے آپ سے پڑھواتے تھے۔ حفظ کی تکمیل کے دوران ہی حضرت علامہ مفتی بدر الدین صاحب رضوی (مصنف سوانح



اعلیٰ حضرت) سے فارسی کی پہلی اور دوسری پڑھی پھر مولانا خلیل احمد صاحب سے گلستان سعدی، بوستان سعدی، شرح مائتہ عامل اور ہدایۃ الخو تک کتابیں حفظ قرآن کریم کے ساتھ پڑھیں۔ پھر بریلی شریف حاضر ہو کر دارالعلوم مظہر اسلام میں داخلہ لیا۔ حضرت مفتی صاحب فرماتے تھے افتخار الفقہاء حضرت مولانا مفتی سید افضل حسین صاحب رضوی تلمیذ و خلیفہ مفتی اعظم ہند و شیخ الحدیث فیض الاسلام سے بہت فیض پایا۔ نور الایضاح پڑھنے کے زمانے میں درختار اور عالمگیری وغیرہ سے مسائل استخراج کرائے جہی سے فقہی بصیرت شروع ہوئی۔ باقی تعلیم الحجامتہ الاشرافیہ مبارکپور میں ہوئی۔ جامعہ اشرفیہ مبارکپور میں آپ متعلم بھی تھے اور معین المدرسین کی حیثیت سے معلم بھی۔

چنانچہ اسی زمانے میں مفتی جہانگیر صاحب کے فاضل

## حضرت مفتی بدرالدین صاحب استاد بھی شاگرد بھی

کی پہلی اور دوسری کے استاد حضرت مفتی بدرالدین صاحب رضوی شیخ الحدیث دارالعلوم فیض الرسول براؤں شریف نے مفتی جہانگیر صاحب سے شرح جانی اور تجوید و قرأت پڑھی چونکہ مفتی صاحب بچنے ہی میں حفظ و قرأت کی دولت سے سرفراز ہو چکے تھے۔ حضرت مفتی جہانگیر صاحب فرماتے تھے اسی وجہ مولانا بدرالدین صاحب مجھے سیدی کہتے جبکہ میں انھیں استاذی سے خطاب کرتا۔

مندرجہ ذیل علماء مفتیان کرام نے حضرت مفتی جہانگیر

## درس حدیث کے تلامذہ

صاحب سے درس حدیث لیا حضرت مفتی صاحب

سے شرح جانی اور کافیہ وغیرہ پڑھی۔

۱ حضرت مولانا شاہ مفتی بدرالدین صاحب رضوی شیخ الحدیث فیض الرسول براؤں شریف۔

۲ بنیبرہ حضور اشرفی میاں حضرت مولانا مفتی سید حامد اشرف صاحب اشرفی کچھوچھوی صدر المدرسین دارالعلوم محمدیہ ممبئی۔

۳ حضرت مولانا شاہ مفتی کاظم علی صاحب شیخ الحدیث مدرسہ تدریس الاسلام بستی۔

۴ شہزادہ شبیر بشیہ سنت حضرت مولانا شاہ مفتی محمد شاہد رضا خان صاحب ہشتی پبلی ہشتی۔



- ۵ شہزادہ نبیہ حضور کشر فی میاں صاحب حضرت مولانا سید اظہار اشرف صاحب اشرفی سجادہ نشین خانقاہ اشرفیہ کچھوچھہ شریف
- ۶ حضرت مولانا سید جمیل اشرف صاحب اشرفی جیلانی
- ۷ حضرت مولانا شمس اللہ صاحب رضوی بستوی
- ۸ حضرت مولانا نذیر احمد صاحب پیلی بھیتی
- ۹ حضرت مولانا عزیز الرحمن صاحب بستوی
- ۱۰ حضرت مولانا حکیم نعیم الدین صاحب رضوی گورکھپوری صدر المدرسین والعلوم فیض الرسول بریلوی

## فراغت

حضرت مفتی جہانگیر صاحب نے ۳۷ سالہ میں دارالعلوم شاہ عالم احمد آباد گجرات سے فراغت پائی اور سند فراغت سے سرفراز کیے گئے۔

## اساتذہ کرام

حضرت مفتی جہانگیر صاحب نے مندرجہ ذیل بزرگان دین اساتذہ کرام سے تحصیل علم کیا۔

- ۱ صدر الشریعہ بدرالطریقہ حضرت علامہ شاہ مفتی محمد امجد علی صاحب انصاری اعظمی رضوی علیہ الرحمہ (مصنف بہار شریعت)
- ۲ شہزادہ اعظم حضرت قطب عالم حضرت علامہ شیخ مصطفیٰ رضا صاحب مفتی اعظم ہند بریلوی علیہ الرحمہ
- ۳ بحر العلوم تلمیذ خلیفہ مفتی اعظم ہند حضرت علامہ مفتی سید افضل حسین صاحب رضوی ملوگیری علیہ الرحمہ شیخ الحدیث مظہر اسلام بریلی شریف
- ۴ حافظ ملت حضرت علامہ شاہ مفتی عبدالعزیز صاحب انصاری امجدی رضوی بانی الجامعۃ الاسلامیہ سنی عربی یونیورسٹی مبارک پور اعظم گڑھ
- ۵ شیخ العلماء حضرت مولانا شاہ غلام جیلانی صاحب رضوی اعظمی علیہ الرحمہ
- ۶ استاد العلماء حضرت مولانا حافظ عبدالرؤف صاحب رضوی اعظمی علیہ الرحمہ



۷ شیخ الحدیث منظر حق حضرت علامہ مفتی عبدالمصطفیٰ صاحب انصاری اعظمی رضوی علیہ الرحمہ —

۸ حضرت علامہ مولانا مفتی محمد سلیمان صاحب بھاگلپوری علیہ الرحمہ —

۱۳۶۷ھ میں حضرت صدر الشریعہ بدرالطریقہ اعلیٰ حضرت سکر کے شرف بیعت

تلمیذ و خلیفہ اعظم ہند فقیہ اعظم ہند حضرت علامہ مولانا شاہ مفتی محمد امجد علی صاحب انصاری اعظمی رضوی برکاتی قدس سرہ القوی سے بیعت ہوئے اور وقتاً فوقتاً علم شریعت و طریقت و تصوف اور ہدایات سلوک حضرت صدر الشریعہ سے لیتے رہے۔

۱۳۶۷ھ میں جب حضرت صدر الشریعہ علیہ الرحمہ کا وصال ہو گیا اجازت و خلافت

تو ۱۳۶۷ھ میں شہزادہ اعلیٰ حضرت تاجدار اہلسنت قطب عالم پندرہویں صدی کے مجدد حضور مفتی اعظم ہند علامہ شیخ مصطفیٰ رضا صاحب بریلوی قدس سرہ القوی کی خدمت بابرکت میں قلب مضطرب کو لیکر حاضر ہوئے اور حصول فیض کے لیے طالب ہوئے اور تجدید بیعت فرمائی حضور مفتی اعظم ہند قدس سرہ الواحد نے حضرت مفتی جہانگیر صاحب کو اپنی اجازت و خلافت سے سرفراز فرمایا اور قادری حشری سہروردی نقشبندی چار سلسلوں کی اجازت نامہ سے نوازا:

فتویٰ نویسی کی ابتداء زمانہ تعلیم ہی میں ہو گئی تھی۔ بریلی شریف کے قیام کے زمانہ میں بحر العلوم استاذ العلماء حضرت علامہ سید افضل حسین صاحب

رضوی اور شہزادہ اعلیٰ حضرت شیخ الفقہاء والاتیقا حضور مفتی اعظم ہند قدس سرہما سے فتویٰ نویسی سیکھی اور اصلاح لی سیکڑوں فتوؤں پر سرکار مفتی اعظم ہند نے ابجواب صحیح واللہ تعالیٰ اعلم لکھ کر دستخط فرمائے۔ حضور مفتی اعظم ہند قدس سرہما میں مفتی جہانگیر صاحب کی فتویٰ نویسی سے بہت خوش ہوتے اور صحت جواب پر بہت دعائیں دیتے۔ حضرت مفتی جہانگیر صاحب فرماتے تھے کہ ان دعاؤں کی برکت ہمیشہ پاتا ہوں۔ پھر جامعہ اشرفیہ میں حافظ ملت جلالتہ العلم علامہ مولانا شاہ عبدالعزیز صاحب امجدی محدث مبارک پوری بانی سنی عربی یونیورسٹی جامعہ اشرفیہ مبارکپور کے حکم سے مدرسین



کے ساتھ ساتھ معین المفتی بھی ہوئے اور فتویٰ نویسی بھی فرمائی۔ اور دارالعلوم شاہ عالم احمد آباد میں بھی مستعلم و مفتی مدرس تھے۔

## درس و تدریس اور منصب شیخ الحدیث

حضرت مفتی جہانگیر صاحب کی ذات بابرکات کے ذریعہ اشاعت

علوم کا آغاز تو جامعہ شرفیہ مبارکپور اور دارالعلوم شاہ عالم گجرات میں زمانہ طالب علمی ہی میں ہو چکا تھا۔ جیسا کہ سطور بالا میں گزر چکا مگر باقاعدہ مندرجہ ذیل درس انوارالعلوم قصبہ جین پور ضلع اعظم گڑھ میں ہوئی۔

۱۳۵۵ھ کے اواخر میں مفسر اعظم ہند نبیرہ اعلیٰ حضرت علامہ مولانا شاہ مفتی ابراہیم رضا خاں صاحب جیلانی میاں بریلی علیہ الرحمۃ القوی نے مرکز اہلسنت دارالعلوم منظر اسلام بریلی شریف میں طلب فرمایا۔ مفتی جہانگیر صاحب ۱۳۵۵ھ سے ۱۳۸۶ھ تک تقریباً ۳۱ سال منظر اسلام میں نائب صدر المدرسین اور مفتی کے منصب پر فائز رہے۔ اس بارہ سال کے عرصے میں ہزاروں تشنگان علوم دینیہ آپ کی ذات بابرکات سے مستفید ہوئے۔ پھر ۱۳۸۶ھ میں دارالعلوم شاہ عالم احمد آباد گجرات تشریف لے گئے ۱۳۸۹ھ تک خدمت انجام دیتے رہے۔ ۱۳۹۰ھ میں اراکین مدرسہ انوارالعلوم جین پور کی دعوت پر دوبارہ تشریف لے گئے تقریباً دو سال تک وہاں تدریسی خدمات انجام دیں۔ ۱۳۹۱ھ اراکین انجمن تعلیم الاسلام ادوے پور راجستھان کی دعوت پر مفتی اہل سنت راجستھان کی حیثیت سے تشریف لے گئے اور ۱۳۹۵ھ تک تقریباً پانچ سال وہاں فتویٰ نویسی کی خدمت انجام دیتے رہے ۱۳۹۵ھ میں مدرسہ تدریس العلوم ضلع بستی تشریف لے گئے وہاں تقریباً ایک سال تدریسی خدمات انجام دیں ۱۳۹۵ھ میں ریحان ملت نبیرہ اعلیٰ حضرت علامہ مولانا شاہ ریحان رضا خاں صاحب بریلوی علیہ الرحمۃ نے دارالعلوم منظر اسلام میں بحیثیت شیخ الحدیث آپ کو بلایا۔

۱۳۹۸ھ کے آخر میں حضرت ریحان ملت علیہ الرحمۃ رخصت لیکر ممبئی کے احباب



اہلسنت حضرت مفتی جہانگیر صاحب کو مفتی اہلسنت بمبئی کی حیثیت سے مرکزی مینارہ مسجد لیگے  
مفتی جہانگیر صاحب ۱۳۹۹ھ سے ۱۴۰۰ھ تک مینارہ مسجد بمبئی میں تشریف فرما رہے بعد ازاں اودھپور  
کے عشاق و مریدین نے بلا لیا پھر مستقل رہائش بھی اودھپور ہی میں فرمائی۔

**عقدِ مسنون** حضرت مفتی جہانگیر صاحب کا عقدِ مسنون ۱۳۷۷ھ میں دورانِ تعلیم ہوا

حضرت مفتی جہانگیر صاحب کے شاگردوں

**مفتی صاحب کے چند مشہور تلامذہ** کی فہرست بہت طویل ہے مگر ان میں

سے مشہور و معروف تلامذہ کے اسماء گرامی مندرجہ ذیل ہیں۔

۱ بنیرہ اعظم حضرت ریحان ملت حضرت علامہ شاہ ریحان رضا خان صاحب رحمانی میاں اہتم

مرکز اہلسنت دارالعلوم منتظر اسلام بریلی شریف۔

۲ جانشین مفتی اعظم ہند بنیرہ اعظم حضرت تاج الاسلام علامہ مفتی شاہ محمد اختر رضا خان صاحب

ازہری میاں بریلی شریف۔

۳ محدث اعظم مبارک پور استاد العلماء شہزادہ صدر الشریعہ علامہ مفتی ضیاء المصطفیٰ صاحب

الفاری رضوی اعظمی شیخ الحدیث سنی عربی یونیورسٹی اجماعہ الاشرفیہ مبارک پور اعظم گڑھ

۴ بنیرہ حضور اشرفی میاں حضرت علامہ مولانا سید حامد اشرف صاحب اشرفی کچھوچھوی

صدر المدین دارالعلوم محمدیہ بمبئی۔

۵ شہزادہ محدث اعظم حضرت علامہ سید محمد مدنی میاں صاحب سجادہ نشین خانقاہ محدث

اعظم کچھوچھو شریف۔

حضرت مفتی جہانگیر صاحب نے مدنیہ پاک میں اکثر فرمایا کہ مولانا سید محمد مدنی میاں

کچھوچھوی فقیر کے شاگرد کے شاگرد بھی ہیں۔

۶ شہزادہ شیر بشیہ اہلسنت مناظر اسلام حضرت علامہ شاہ مفتی محمد شاہ رضا خان صاحب



## سجادہ نشین خالقہ حشمتیہ سیلی بھیت

- ۷ شہزادہ سرکار کلاں بنیرہ حضور اشرفی میاں حضرت مولانا سید اطہار اشرف صاحب اشرفی کچھوچھوی سجادہ نشین خالقہ اشرفیہ کچھوچھہ شریف
- ۸ شیخ الحدیث حضرت مولانا مفتی غلام مجتہب اشرف صاحب اشرفی صدر المدرسین جامعہ دیوان شاہ بھیڑی
- ۹ حضرت مولانا سید شاہ محمد عارف صاحب رضوی شیخ الحدیث دارالعلوم منظر اسلام بریلی شریف
- ۱۰ حضرت مولانا عبدالحلیم صاحب مفتی جامعہ امجدیہ ناگپور
- ۱۱ حضرت مولانا غلام رسول صاحب صدر المدرسین بحر العلوم کٹھیار (بہار)
- ۱۲ حضرت مولانا عبد الجبار صاحب اعظمی رضوی امام العسکر کشمیر
- ۱۳ حضرت مولانا سید شاہد علی صاحب رضوی صدر مدرس الجامعۃ الاسلامیہ رامپور
- ۱۴ حضرت مولانا زین العابدین صاحب شیخ الحدیث برہان پور
- ۱۵ حضرت مولانا منظر حسن امام صدر المدرسین جامعہ رضویہ سہسوان (بہار)
- ۱۶ حضرت مولانا محمد عباس صاحب اشرفی رضوی امام مسجد قریشیان سیلی بھیت
- ۱۷ حضرت مولانا عبد الہادی صاحب شافعی رضوی افریقہ
- ۱۸ حضرت مولانا احمد مقدم صاحب شافعی رضوی افریقہ
- ۱۹ حضرت مولانا عبد الحمید صاحب شافعی رضوی افریقہ

## چند خلفاء

- ۱ حضرت مولانا حافظ الحاج مفتی حفیظ الرحمن صاحب رضوی صدر المدرسین سرخسٹہ ہدایت الجامعۃ الرضویہ مدینۃ الاسلام ہدایت نگر سیلی بھیت
- ۲ حضرت مولانا عبد الودود صاحب گورکھپوری



۳ حضرت مولانا سید محمد عارف صاحب رضوی ناپاروی شیخ الحدیث جامعہ رضویہ مظہر اسلام  
بریلی شریف

۴ حضرت اکحاج حافظ قاری محمد عنایت رسول صاحب ہدایت نگر سیلی بھیت، فقیر نوری  
راقم الحروف غفرلہ کے بڑے بھائی صاحب ہیں حضرت مفتی صاحب قبلہ کے سفر حرمین  
طیبین کے ساتھی بھی ہیں۔

۵ مولانا کرامت رسول نوری میاں ابن حافظ حاجی محمد عنایت رسول صاحب سیلی بھیت  
۶ حضرت مولانا محمود رضا صاحب شہزادہ مفتی جادوہ علامہ مولانا محمد طیب صاحب سیلی بھیت  
حافظ عبدالکیریم صاحب امام مسجد میوہ فروش اودے پور

حضرت مفتی جہانگیر صاحب مینارہ مسجد بمبئی میں منصب

## زیارت حرمین شریفین

افتاء و خطابت پر فائز ہیں سنہ ۱۴۰۰ھ ۳۴ شعبان معظم

کو حضرت کا جہاز روانہ ہوگا۔ ۱۱ شعبان معظم ۱۴۰۰ھ مطابق ۲۵ جون ۱۹۷۹ء بدھ کو والد ماجد  
شہسلیفیوض حضرت اکحاج محمد ہدایت رسول صاحب برادر معظم حضرت اکحاج محمد عنایت رسول صاحب  
اور فقیر محمد امانت رسول رضوی بمبئی پہنچے۔ جی جناب سعید اختر صاحب قریشی رضوی نوری ابن  
مختر جناب اکحاج محمد صدیق صاحب قریشی سیلی بھیتی کے مکان پر قیام ہوا۔ معلوم ہوا کہ حضرت  
جہانگیر صاحب بھی حج زیارت کو جا رہے ہیں۔ لہذا والد ماجد کے ساتھ ہم دونوں بھائی مینارہ مسجد  
حاضر ہوئے جب حضرت مفتی صاحب کے حجرے میں پہنچے تو مفتی صاحب کچھ تحریر فرما رہے  
تھے خادم کو اور والد صاحب کو جو دیکھا تو حضرت کھڑے ہو گئے۔ بعد معانقہ مصافحہ فرمایا مفتی صاحب  
بہت ہی مسرور ہوئے والد ماجد نے عرض کیا قاری صاحب اور حافظ صاحب شب برأت کے  
بعد حج زیارت کو روانہ ہو رہے ہیں معلوم ہوا کہ حضرت بھی تشریف لے جا رہے ہیں۔ حضرت  
نے فرمایا دو دن بعد فقیر کا جہاز روانہ ہو رہا ہے آپ کا چار دن بعد جائے گا۔ راقم الحروف محمد  
امانت رسول نے عرض کیا۔ کیا ایسا ہو سکتا ہے کہ آپ ہی ولے جہاز میں ہماری روانگی ہو جائے



فرمایا وقت کم ہے اب ایسا نہیں ہو پائے گا۔

میں نے عرض کیا حضرت رمضان شریف کہاں گزائیں گے۔ مفتی صاحب نے فرمایا آدھے مکہ معظمہ میں آدھے مدینہ پاک میں۔ قاری صاحب آپ کا کیا ارادہ ہے۔ میں نے عرض کیا سارے رمضان شریف مدینہ طیبہ طاہرہ ہی میں گزاروں گا اور میری گزارش ہے کہ حضرت بھی ساتھ ہوں تو کیا خوب ہو فرمایا فقیر تو یہ ارادہ کر چکا پندرہ یہاں پندرہ وہاں — میں نے عرض کیا حضرت یہ پندرہ پندرہ کیوں آپ نے مقرر کر دیئے۔ پورے رمضان مکہ معظمہ میں یا پھر پورے رمضان مدینہ پاک میں گزارتے۔ فرمایا دونوں منے چکھنا ہیں مکہ معظمہ میں ایک نیکی ایک لاکھ کے برابر اور مدینہ پاک میں ایک نیکی پچاس ہزار کے برابر ہے۔ پھر میں نے عرض کیا۔ حضرت میں نے ایک حدیث شریف سنی ہے کہ سرکارِ مدینہ صلی اللہ تعالیٰ علیہ والہ وسلم نے ارشاد فرمایا میرے شہر کے رمضان تمام شہروں کے رمضان افضل ہیں۔ اس حدیث سے ثابت ہوا کہ مکہ معظمہ سے بھی افضل ہوئے مدینہ پاک کے رمضان۔ مفتی صاحب نے ارشاد فرمایا میری نظر سے اب تک یہ حدیث پاک نہیں گزری لائیے دکھائیے اگر آپ دکھادیں تو میں اپنا ارادہ ملتوی کر سکتا ہوں ورنہ نہیں۔ میں نے عرض کیا حضرت وہ کتاب میرے پاس یہاں تو موجود ہے نہیں کیسے دکھاؤں۔ فرمایا تو فقیر کا ارادہ وہی ہے آدھے رمضان مکہ معظمہ میں آدھے رمضان مدینہ منورہ میں۔ پھر حضرت نے ناشتہ کرایا اور دعاؤں کے ساتھ ہم کو اجازت دی اور دروازہ مسجد تک چھوڑنے آئے اور فرمایا مکہ معظمہ میں حاضر ہوتے ہی سبھی تلاش کر لینا۔

۱۴ شعبان ۱۴۱۵ھ مطابق ۲۸ جون ۱۹۹۸ء ہفتہ کو حضرت مفتی صاحب سفرِ حرمین طیبین کو روانہ ہو گئے ۱۹ شعبان ۱۴۱۵ھ مطابق ۳ جولائی ۱۹۹۸ء جمعات کو حافظ محمد عنایت رسول صاحب اور فقیر نوری محمد امانت رسول بھی بمبئی سے زیارتِ حرمین طیبین کو شاہجہاں جہاز سے روانہ ہوئے ۲۹ شعبان ۱۳ جولائی اتوار کو ۵ بجے شام کو عصر کے قریب جدہ ہمارا جہاز پہنچا۔ ہم سب نے جہاز



ہی پر رمضان شریف کا چاند جدے میں گودی پر دیکھا۔

رات کے ایک بجے کے  
قریب ایک معظمہ پہنچے۔

## مکہ معظمہ میں پہلے رمضان کی پہلی سحری

حرم شریف میں حاضر ہوئے۔ زیارت کعبۃ اللہ شریف و طواف وسعی وغیرہ سے فارغ ہوئے۔ پھر معلم عمر اکبر کے مکان پر آکر پہلے رمضان کی پہلی سحری ہم لوگوں نے کھائی۔ پھر حرم شریف میں حاضر ہو کر فجر کی اپنی جماعت کر کے نماز ادا کی گئی۔ بوقت اشراق طواف سے فارغ ہوئے۔ کیا دیکھا کہ کعبۃ اللہ شریف کے سامنے میز اب رحمت کی طرف حضرت مفتی جہانگیر صاحب تلاوت قرآن عظیم فرما رہے ہیں۔ ہم دونوں بھائی مفتی صاحب کی خدمت میں حاضر ہوئے۔ تلاوت ختم فرما چکے تھے فوراً کھڑے ہو گئے اور معانقہ فرماتے فرماتے حضرت رونے لگے بہت دیر تک رقت طاری رہی۔ میں نے سبب پوچھا۔ فرمایا حرم شریف کے باہر وضو کیا پھر یاد آیا کہ روپیوں کی پیٹی بیت الخلا میں ادھر ٹانگ دی تھی وہیں رہ گئی جا کر دیکھا تو پیٹی ٹنگی ہوئی ملی اسے اتارا اور کھول کر دیکھا تو سارے روپے غائب تھے بس خالی پیٹی تھی اس میں سترہ ہزار روپے تھے۔ ایک روپیہ بھی نہیں ملا۔ سب کسی نے نکال لیے اب فقیر کے پاس ایک روپیہ بھی نہ رہا اسے اس بات کا کہہ کر یہاں قدم قدم پر پیسے کا خرچ ہے اور فقیر مفلس ہو گیا اللہ جل و علا کی راہوں میں خرچ کرنا تھا اب کیا کروں۔ میں نے بہت سمجھایا اور عرض کیا حضرت یہ امتحان ہے آپ کوئی فکر نہ کریں۔ بمبئی مینارہ مسجد میں آپے ملاقات کر کے جب قیام گاہ پر پہنچے تو میرے والد ماجد شمس فیوض حضرت الحاج محمد ہدایت رسول صاحب نے فرمایا تھا۔ قاری صاحب حافظ صاحب یہ خوش نصیبی ہے تمہاری کہ حضرت مفتی صاحب بھی حج و زیارت کو تشریف لائے جارہے ہیں۔ انکو کوشش کر کے اپنے ساتھ ہی رکھنا اور مفتی صاحب پر خوب خرچ کرنا یہ مولائے کریم کا فضل عظیم ہے کہ اس نے آپ دونوں کو یہ امانت عنایت فرمائی۔ قاری امانت رسول حافظ عنایت رسول اس پر جتنا بھی فخر کرو کم ہے۔



پھر فقیر نے حضرت مفتی صاحب سے عرض کیا۔ آپ قطعاً کوئی غم بھی دل پر نہ لائیں۔ اس بات ہی کو بھول جائیں۔ امانت رسول اور حافظ عنایت رسول کے پاس اس وقت جتنا پیسہ ہے وہ سب آپ کا ہے۔ حضرت مفتی صاحب نے فرمایا یہ تمہارے والد ماجد کی بصیرت افروزی ہے کہ پہلے ہی انھوں نے آپ دونوں کو آگاہ فرمادیا اور تاکید فرمادی۔

پھر مفتی صاحب سے میں نے عرض کیا حضرت اب کیا ارادہ ہے فرملے لگے ارادہ تو وہی ہے پندرہ رمضان یہاں باقی مدینہ پاک میں گزاروں گا۔ میں نے کہا پاس پلے تو کچھ رہا نہیں کیسے کیا کریں گے۔ فرملے لگے زمزم اور کعبہ سے سحری کروں گا اور زمزم کھجور سے افطار کروں گا۔ میں نے عرض کیا حضرت زمزم اور کعبہ کے ساتھ ساتھ اور بھی تو نعمتیں ہیں حضرت اب آپ میرے ساتھ ہی مدینہ پاک چلیں گے سرکار عالمین کے جوار رحمت میں زمزم اور کعبوں کے ساتھ ساتھ قاسم نعمت صلی اللہ علیہ وسلم کی دیگر نعمتیں بھی پائیں گے اور والد ماجد الحاج محمد ہدایت رسول صاحب کے حکم پر عمل بھی ہو جائے گا۔

تب مفتی صاحب نے فرمایا اب آپ جو چاہوں کرو جیسا  
پر دو گرام بناؤ میں آپ ہی کے ساتھ چلوں گا۔ آپ ہی

## مدینہ طیبہ کو روانگی

کے ساتھ رہوں گا۔ معلّم صاحب کے یہاں ہمارا غلہ سامان وغیرہ آنا تھا۔ سب سامان لے کر ۵ رمضان ذیشان کو مکہ معظمہ سے پرائیویٹ کار کا انتظام کر کے مفتی صاحب کو ساتھ لیکر تینوں لوگ مدینہ پاک کو روانہ ہو گئے۔ شب میں مدینہ پاک پہنچے۔ مَوْلَايَ صَلِّ وَسَلِّمْ دَائِبًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

## کعبۃ اللہ شریف میں ایک دیوبندی افغانی عالم سے مناظرہ

۳ رمضان مبارک کو حضرت مفتی جہانگیر صاحب اور حافظ حاجی محمد عنایت رسول صاحب اور فقیر راقم الحروف محمد امانت رسول رضوی طواف کعبہ میں مشغول تھے آخری چکر تھا کہ کعبۃ اللہ







پوس ولے ڈیوٹی پر تھے سب اس صدر اور مفتی صاحب کے ارد گرد جمع ہو گئے تھے اور ہم چاروں کو اپنے گھرے میں لے لیا تھا اور بڑی دلچسپی سے یہ گفتگو سنتے رہے۔ مفتی صاحب نے بغیر کسی غور و خطر کے فرمایا۔۔۔۔۔ اے افغانی مجاہد سن تو اپنے پیر تھا انوی کے عقیدہ باطلہ کفریہ سے توبہ کر لے توبہ کا دروازہ کھلا ہوا ہے اور تجدید ایمان کر کے سچا مسلمان بن جا۔ اہل حق کو مشرک کہہ رہا ہے ارے تیرا تیرے پیر تھا انوی کا عقیدہ قرآن و حدیث اور اہل سنت کے خلاف ہے۔ اور سن رپ کعبہ قرآن عظیم میں اپنے بنی و رسول و محبوب صلی اللہ تعالیٰ علیہ و آلہ وسلم کے علم غیب کے متعلق سورۃ آل عمران چوتھے پارے کے نویں رکوع میں ارشاد فرماتا ہے۔  
وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ فَأَمِنُوا بِاللَّهِ وَرُسُلِهِ

ترجمہ اور اللہ کی شان یہ نہیں کہ اے عام لوگو تمہیں غیب کا علم دیدے ہاں اللہ جن لیتا ہے اپنے رسولوں سے جسے چاہے۔ تو ایمان لاؤ اللہ اور اس کے رسولوں پر۔

(ترجمہ کنز الایمان)

اے افغانی مجاہد اور سن بنی کریم صلی اللہ تعالیٰ علیہ وسلم کے متعلق سورۃ نساء پانچویں پارے کے تیرھویں رکوع میں اللہ عز و جل ارشاد فرماتا ہے وَعَلَّمَكَ مَا لَمْ تَكُنْ تَعْلَمُ ترجمہ اور تمہیں سکھا دیا جو کچھ تم نہ جانتے تھے۔ (کنز الایمان)

اے افغانی مجاہد اور سن اپنے رسولوں کے متعلق سورۃ جن انتیسویں پارے کے بارہویں رکوع میں رپ کعبہ جل و علا ارشاد فرماتا ہے عَلِمَ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ

ترجمہ غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے۔

(کنز الایمان)



اے افغانی مجاہد اور سن

سورۃ تکویر تیسویں پارے کے پانچویں رکوع میں اللہ تبارک و تعالیٰ جل و علا اپنے نبی کریم علیہ الصلاۃ والتسلیم کے بارے میں ارشاد فرماتا ہے وَمَا هُوَ عَلَى الْغَيْبِ بِضَنِينٍ ہ ترجمہ اور یہ نبی غیب بتانے میں بخیل نہیں۔ (کنز الایمان)

یہ آیت پڑھ کر مفتی جہانگیر صاحب نے فرمایا — اے افغانی صدر اللہ تبارک و

تعالیٰ تو اپنے رسولوں کو علم غیب عطا فرمائے، اپنے نبیوں کو علم غیب سکھائے اور تو کبر ہمارے

کسی نبی رسول کو علم غیب نہیں — یہ تو قرآن عظیم کی چند آیتوں سے فقیر نے علم غیب ثابت کیا ابھی

ابھی سیکڑوں حدیثوں سے بھی علم غیب نبی و رسول ثابت کر سکتا ہوں۔ — یہ سن کر وہ افغانی صدر

بالکل مبہوت و خاموش ہو گیا اتنے ہی میں جو عسکری عربی پولس والے اس افغانی صدر کو اور ہم دونوں

بھائیوں کو مفتی صاحب کو گھیرے میں لیے ہوئے تھے حالات عجب ہو گئے تھے لوگ یہ سمجھ رہے

تھے کہ آج عربی پولس والے مفتی صاحب کو جیل میں ضرور بند کر دیں گے لیکن فضل خدا و رسول جل و علا

صلی اللہ تعالیٰ علیہ والہ وسلم دیکھے وہ عسکری عربی پولس والے حضرت مفتی صاحب

کی اس دلائل بھری گفتگو سے اتنے متاثر ہو چکے تھے کہ حضرت مفتی صاحب سے مخاطب ہو کر فرمانے

لَے صَدَّقْتَ يَا شَيْخِ صَدَّقْتَ يَا شَيْخِ مَرْحَبًا صَلُّوْا عَلَی النَّبِیِّ الْکَرِیْمِ مَوْ

لَا ی صَلِّ وَسَلِّمْ دَائِمًا اَبَدًا عَلَی حَبِیْبِکَ خَیْرِ الْخَلْقِ کُلِّہُمْ اور ایک عربی پولس

والے نے اس افغانی صدر کے دونوں مونڈھے پکڑے اور مطاف سے ڈھکیلتا ہوا تقریباً

پچاس گز دور لیجا کر بٹھال آیا اور پھر مفتی صاحب سے ان عربی پولس والوں نے فرمایا آپ طواف

کیجئے۔ بعد فراغ مقام ابراہیم علیہ الصلاۃ والتسلیم پر نفل پڑھے۔ آپ زمزم پیا پھر شیخ معلّم

کے یہاں قیام گاہ پر پہنچے تو مفتی صاحب بیدار و سرور و شادان تھے فرمانے لگے یہ سب میرے

اعلیٰ حضرت سرکار حضور صدر الشریعہ اور حضور مفتی اعظم ہند کا کرم خاص ہے کہ نجدی کی حکومت

میں خاص کعبۃ اللہ شریف میں رد و ہابیت و نجدیت میں فقیر سے اور ایک گمراہ بد دین سے مناظرہ



کر دیا اور حکومت والوں سے حق کی تائید بھی کرا دی اور یر فتح عظیم عطا فرمائی۔

## ذَلِكَ فَضْلُ اللَّهِ يُؤْتِيهِ مَنْ يَشَاءُ

اپنے ماحول میں اپنے ہم عقیدہ لوگوں میں اپنے ملک میں تو بولنا آسان ہے دوسرے ملک میں سعودی حکومت نجدی ماحول میں مکہ معظمہ میں خاص کعبۃ اللہ شریف میں وہابیوں کے سب سے بڑے مولوی اشرف علی تھانوی کے حلیفہ سے حق و باطل پر مناظرہ کرنا اور بلاخوف و خطر بانگ دہل قرآن کی آیتیں پڑھ کر دلائل کے ساتھ یہ کہنا کہ اپنے عقیدہ باطلہ سے توبہ کر لے سچا مسلمان بن جا! اور عقیدہ اہلسنت کو قرآن سے ثابت کرنا، جہاں جیل اور ہتھکڑیاں سامنے ہوں حکومت کے حکم سے سر اور ہاتھ کاٹ لیے جاتے ہوں، بڑے بڑے دل اور کلیجے والے جہاں تھراتے ہوں وہاں حضرت مفتی صاحب نے ایک بدعقیدہ افغانی مولوی سے مناظرہ فرمایا کلمہ حق و صداقت بلند فرمایا اور یہ ثابت فرمادیا کہ ہم نواسہ رسول شہزادہ بتول حضرت سیدنا امام حسین شہید کرب و بلا رضی عنہ اللہ تعالیٰ کے سچے غلام ہیں انھیں کے نقش قدم پر قائم ہیں ہمیشہ ہر جگہ کلمہ حق و صداقت کو بلند و بالا ہی کرتے رہیں گے۔ ہم بریلوی اہلسنت ہیں کبھی کہیں کسی بد مذہب سے مات نہیں کھائیں گے۔

آئیں جواں مردی حق گوئی دے باکی  
اللہ کے شیروں کو آتی نہیں رو باہی

۵ رمضان ۱۴۳۸ھ مطابق ۱۸ جولائی ۱۹۸۰ء جمعہ مبارکہ کو مکہ معظمہ سے بذریعہ پرائیویٹ

کار حضرت مفتی جہانگیر صاحب کو ساتھ لیکر تینوں لوگ مدنیہ پاک کو روانہ ہوئے شب میں مدنیہ طیبہ پہنچے

شہنشاہ عرب و عجم رحمت عالم نور مجسم رسول اکرم تاجدار

حرم شریف اُم محبوب رب اعظم صلی اللہ تعالیٰ علیہ و آلہ وسلم

بارگاہ اقدس میں حاضری



کے دربار گہوار کی حاضری و زیارت و خاک بوسی کا شرف حاصل ہوا۔ مسجد حضرت ابو ذر غفاری رضی عنہ اللہ الباری کے قریب ایک مکان میں قیام کیا گیا۔

مقبول بارگاہ سید المرسلین مکین دیار رحمۃ اللعالمین  
خليفة اعلیٰ حضرت قطب مدنیہ طیبہ حضرت علامہ

## قطب مدنیہ سے ملاقات

مولانا شاہ مفتی ضیاء الدین احمد مدنی قدس سرہ النورانی کی خدمت بابرکت میں اسی شب حاضر ہوئے زیارت قدس بوسی کا شرف حاصل کیا اور عرض کیا۔ یہ بڑے بھائی، حافظ محمد عنایت رسول صاحب رضوی ہیں اور یہ استاد العلماء، حضرت علامہ مفتی جہانگیر صاحب اعظمی ہیں۔ حضرت ضیاء الملّت والدین نے فرمایا یہ تو شیخ الحدیث ہیں پھر بڑی شفقت و محبت فرمائی اور علامہ شیخ فضل الرحمن صاحب کو حکم دیا کہ دسترخوان بچھایا جائے اور کھانا کھلایا جائے۔ بعد طعام حضرت نے فرمایا۔ قاری صاحب پیرو مرشد حضور اعلیٰ حضرت کی وہ لغت پاک سنائیے جس کا مطلع ہے یہ

”ذرتے جھڑ کر تیری پسیناروں کے“

بہت دیر تک لغت خوانی کا سلسلہ جاری رہا۔ پھر حضور مفتی اعظم ہند مرشد اکرم قطب عالم شہزادہ اعظم حضرت مجدد اعظم کا گرامی نامہ جو فقیر نوری محمد امانت رسول اور حافظ محمد عنایت رسول صاحب کے متعلق حضرت قطب مدنیہ کو تحریر فرمایا تھا، پیش کیا حضرت مدنی نے اسکو چوماسر پر رکھا اور علامہ شیخ فضل الرحمن سے اپنے صاحبزادہ عالی شان کو وہ گرامی نامہ قلمی دیا اور فرمایا اسکو ہماری صندوقی میں رکھ دیجئے۔ بعدہ سرکار مفتی اعظم ہند قبلہ کا تذکرہ بہت دیر تک فرماتے رہے۔

## حمایت بابا

حضور ضیاء الملّت والدین نے مدنی نے ارشاد فرمایا۔

قاری صاحب تم تو حمایت بابا ہو حمایت بابا مرجبا مرجبا۔ حضرت مفتی جہانگیر صاحب یہ سمجھے کہ شاید حضرت مدنی نام بھول گئے ہیں یوں حمایت بابا فرما رہے ہیں فوراً القمہ دیدیا کہ حضرت یہ تو حمایت بابا نہیں امانت بابا ہیں۔ قطب مدنیہ نے برحسبہ فرمایا



مفتی جہانگیر صاحب یہ تو قاری امانت رسول کا دوسرا جہ ہے جب یہ پہلے جہ کو بھی نہیں آئے تھے جب سے میں انکو جانتا ہوں انکی لوح میری نظر کے سامنے رہتی ہے۔ یہ دین کی حمایت کرتے ہیں۔۔۔۔۔ پھر سبز گنبد کی طرف ہاتھ اٹھا کر فرمایا۔۔۔۔۔ سبز گنبد والے آقا صلی اللہ تعالیٰ علیہ وسلم انکی حمایت پر ہیں اور جو انکے ساتھ ہے وہ عافیت میں ہے۔۔۔۔۔ یہ تھا حضرت کا کشف کہ بغیر تبا کے جسکا اظہار اپنی کرامت سے فرمایا۔۔۔۔۔

## شیخ الحدیث بحر العلوم

جب، رزی الحجۃ المبارکہ کو تین مہینے ایک روز مدینہ پاک میں قیام کے بعد مدینہ طیبہ سے احرام باندھ کر حج کے لیے روانگی کی اجازت لینے قطب مدینہ حضرت ضیاء الملک والدین کی خدمت میں فقیر نوری محمد امانت رسول اور حافظ محمد غایت رسول صاحب اور حضرت مفتی جہانگیر صاحب تینوں لوگ حاضر ہوئے۔ حضرت مفتی جہانگیر صاحب نے حضرت مدنی سے دعا کی حفاظت اور بعد فرار حج دو بارہ پھر مدینہ پاک میں حاضری کے دعا کے لیے گزارش کی تو حضرت مدنی نے جبرستہ فرمایا۔۔۔۔۔ آپ تو میرے حمایت بابا کے ساتھ ہیں جائیے اللہ والوں کی حفاظت میں ہیں۔۔۔۔۔ اور راقم الحروف محمد امانت رسول رضوی کو مخاطب کر کے فرمایا۔۔۔۔۔ حمایت بابا آپ بھی سن لو آپ اور آپ کے بھائی حافظ صاحب بڑے خوش نصیب ہو خوش بخت ہو اور مفتی صاحب کی طرف اشارہ کرتے ہوئے فرمایا حمایت بابا آپ کے ساتھ دین ہے بحر العلوم ہے شیخ الحدیث ہے اس پر جتنا فخر کرو کہے۔۔۔۔۔

مرزی الحجۃ المبارکہ کو سکر دوعالم  
شہنشاہ عرب و عجم رسول اکرم نور مجسم

## شہنشاہ عالمین کی بارگاہ اقدس

فخر حضرت آدم بنی آدم شفیع اُم محبوب رب اعظم صلی اللہ تعالیٰ علیہ وسلم و علی آلہ وصحبہ و بشرک و کرم کے حضور سگان کوئے مدینہ نے حاضری دی بصد ہزار ادب و احترام صلاۃ و سلام کے تحفے ہدیے نذر آنے



پیش کیے اور اجازت طلب کر کے احرام کی حالت میں مدینہ طیبہ سے حج کے لیے روانہ ہوئے۔  
بعدہ حج و طواف و سعی مکہ معظمہ منیٰ، مزدلفہ، عرفات میں  
ادا کر کے ۱۴ ذی الحجۃ المبارکہ کی شام میں مکہ معظمہ سے مدینہ طیبہ کو پرائیویٹ کار سے شب میں  
حاضر ہو گئے۔

راقم الحروف فقیر محمد

امانت رسول رضوی کو

## حضرت ضیاء الملّت مدنی سے خلافت

پہلی بار کی حاضری حرمین طیبین ہمراہ والدین ماجدین ۱۹۵۵ء میں پانچ سال قبل ہی اٹھارہ برس  
کی عمر ہی میں خلیفہ العظمیٰ حضرت قطب مدینہ حضرت ضیاء الملّت والدین اپنی خلافت و اجازت عطا فرما چکے  
تھے۔ حضرت مفتی جہانگیر صاحب کا جہاز راقم الحروف سے دو روز قبل ہی جدے سے روانہ ہونے  
والا تھا لہذا ۱۵ ذی الحجۃ المبارکہ جمعہ ۲۴ اکتوبر ہی کو حضرت مفتی جہانگیر صاحب مدینہ طیبہ سے  
روانہ ہوئے۔ واپسی کے وقت حضرت مفتی صاحب نے فرمایا۔ خلیفہ العظمیٰ حضرت ضیاء الملّت  
کی خلافت سے لوگ سرفراز ہوئے اور فقیر کی واپسی کا وقت آگیا فقیر رہ گیا۔ اس سے قبل مفتی صاحب  
نے فرمایا ہی نہ تھا بہر کیف حضرت مدنی کی خدمت میں مفتی صاحب کو لیکر حاضر ہوئے  
حضرت مدنی سے گزارش کی گئی۔ فوراً حضرت مدنی نے مفتی صاحب کو اپنی خلافت و اجازت عطا  
فرمائی پھر ہم نے مفتی صاحب کو بذریعہ بس مدینہ پاک سے جدے کے لیے روانہ کیا اور ۱۸ ذی الحجۃ  
المبارکہ ۱۴۱۸ھ مطابق ۲۴ اکتوبر ۱۹۵۸ء پیر شریف کو بعد نماز مغرب حافظ حاجی محمد عنایت رسول  
صاحب اور فقیر نوری کی مدینہ طیبہ طاہرہ سے بذریعہ بس روانگی ہوئی مولائے کریم عروج بل  
پھر مدینہ پاک کی حاضری نصیب فرمائے۔

مدینے جائیں پھر آئیں مدینے پھر جائیں

اسی میں تمہاری تمام ہو جائے

دنیا میں ہر آفت سے بچا نامولے عقبی میں نہ کچھ رنج دکھانا مولے



بیٹھیں جو دیرپاک پیمبر کے حضور ایمان پر اسوقت اٹھانا مولے

(از اعلیٰ حضرت فاضل بریلوی)

راقم الحروف فقیر محمد امانت رسول  
رضوی برکاتی غفرلہ القوی کے

## خلیفہ اعلیٰ حضرت قطب مدینہ طیبہ ہیں

والد ماجد شمس فیوض حضرت اکمل محمد ہدایت رسول صاحب فرماتے تھے خلیفہ اعلیٰ حضرت  
مکیں دیار سید المسلمین حضرت مولانا شاہ ضیاء الدین احمد مدنی قدس سرہ النورانی قطب مدینہ  
طیبہ ہیں۔ پانچ مرتبہ فقیر حج و زیارت سے مشرف ہوا۔

حضور مجاہد ملت عارف باللہ حضرت علامہ شاہ حبیب الرحمن صاحب قبلہ رئیس اعظم  
اڑیسہ اور شیریشیہ سنت مناظر اعظم ہند حضرت علامہ مولانا حشمت علی صاحب لکھنوی شہسولی بھیتی  
اور محدث اعظم ہند محمدان اشرفیت علامہ سید محمد اشرفی کچھوچھوی بھی سفر عربین طیبین میں ساتھ تھے  
تینوں بزرگوں سے گفتگو ہوئی تینوں بزرگوں کو مدینہ پاک میں حضرت ضیاء الملّت والدین مدنی کے  
قدم چومتے دیکھا اور حضرت مدنی کا بیجا احترام کرتے دیکھا۔ تینوں بزرگوں سے خوب گفتگو ہوئی۔  
تینوں بزرگوں نے حضرت مدنی کو قطب مدینہ طیبہ فرمایا۔

والد ماجد اکمل محمد ہدایت رسول صاحب نے فرمایا۔ \_\_\_\_\_ محقق بے بدل  
عارف اکمل فقیہ باعمل حضرت ابوالساکین علامہ شاہ محمد ضیاء الدین صاحب امانی غازی پوری  
شہسولی بھیتی اور بنیرہ حضور محدث سورتی حضرت مولانا شاہ مانا میا صاحب بھی حضرت  
ضیاء الملّت مدنی کو قطب مدینہ طیبہ فرماتے تھے۔

(حضور مفتی اعظم ہند قبلہ اور قطب مدینہ طیبہ صلا)

والد ماجد شمس فیوض حضرت اکمل  
محمد ہدایت رسول صاحب شہسولی بھیتی

## بقول مفسر اعظم ہند قطب مدینہ طیبہ

فرماتے ہیں۔ \_\_\_\_\_ مفسر اعظم ہند بنیرہ اعلیٰ حضرت مخدوم ملت حضرت علامہ شاہ مفتی



محمد ابراہیم رضا خاں صاحب جیلانی میاں جب مدینہ طیبہ پہنچے اور سبز گنبد پر پہلی نظر پڑھی تو یہ دعا کی قطب مدینہ سے ابھی ملاقات ہو جاوے یہ دعا اپنی حتم نہیں ہوئی تھی کہ حضور ضیاء الملک والدین مدنی فوراً التشریف لے آئے اور حضرت مفسر اعظم ہند کی پشت پر ہاتھ رکھ کر فرمانے لگے میرے خدوم گرامی فقیر کو آپ نے طلب کیا فقیر حاضر ہے فرمائیے کیا حکم ہے۔ حضرت جیلانی میاں فرماتے ہیں میں نے عرض کیا۔ قطب مدینہ طیبہ آپ ہی ہیں۔ حضور ضیاء الملک مدنی نے فرمایا یہ سب آپ کے جد امجد حضور اعظم حضرت پیر و مرشد چودھویں صدی کے مجدد قدس سرہ کا عطیہ ہے فقیر تو خادم ہے۔ (حضور مفتی اعظم ہند قبلہ و قطب مدینہ طیبہ ص ۲۳)

## تصنیفات و تراجم

بحر العلوم استاد العلماء علامہ الحاج شاہ مفتی جہانگیر صاحب کی عمر کا پہلا حصہ تدریس و تقریر اور افتاء سے متعلق رہا

حضرت مفتی صاحب نے اپنی گونا گوں مصروفیات کے باوجود ترجمہ و تصنیف کا جو کام کیلئے اس میں سے بعض کے اسماء مندرجہ ذیل ہیں۔

۱ ترجمہ سورۃ فاتحہ۔ (غیر مطبوعہ)

۲ ترجمہ خلاصۃ الوفاء، (غیر مطبوعہ)

مدینہ منورہ میں حضور پرنور صلی اللہ علیہ وسلم کے روضہ النور کے قریب ریاض الجنۃ میں ترجمہ سورۃ فاتحہ مکمل کیا اور ترجمہ خلاصۃ الوفاء بھی شروع کر دیا تھا جو نامکمل تھا۔ فقیر راقم الحروف اور حافظ محمد عنایت رسول صاحب بھی حضرت مفتی صاحب کے ساتھ ریاض الجنۃ میں حاضر تھے۔ عام فہم ترجمہ قرآن عظیم و فرقان قدیم بھی شروع فرما دیا تھا۔

۳ اصول حدیث۔ عربی۔ (مطبوعہ رضا اکیڈمی رامپور)

۴ حق پر ہم ہیں رد حق پر کون۔ (غیر مطبوعہ)

۵ ترجمہ المعتقد المنتقد۔

۶ نسیم الوردہ ترجمہ قصیدہ بردہ۔ (مطبوعہ مکتبہ المصطفیٰ بریلی شریف)



- ۷ ترجمہ نور العین فی مشہد الحسین \_\_\_\_\_ تصنیف امام ابو احق اعظمی علیہ الرحمہ  
 ۸ ترجمہ قرۃ العین فی اخذ ثار الحسین \_\_\_\_\_ غیر مطبوعہ  
 ۹ خطبات جہانگیری \_\_\_\_\_ مطبوعہ قادری اکیڈمی شترخانہ رامپور  
 ۱۰ ترجمہ انباء الاذکیاء فی حیات الانبیاء \_\_\_\_\_ مطبوعہ منظر اسلام بریلی شریف

## وصال پر مکمل

۱۳ ربیع الآخر شریف ۱۴۳۷ھ مطابق ۱۸ اگست ۱۹۹۶ء صبح صادق کے قریب  
 بروز پیشہ شریف کو اپنے مکان میں وصال فرمایا  
 سوینہ کھڑا سیکڑ ۱۲ برکت کالونی مکان ۸۶، سے تقریباً ایک میٹر سربھاڑی  
 والے قبرستان میں حضرت کا مزار پر انوار بنایا گیا



## جہانگیری منقبت

ہم راقم الحروف فقیر محمد امانت رسول قادری چشتی برکاتی رضوی پہلی بھتی غفرلہ القوی

پیکرِ علم و حکمت جہانگیر ہیں	مفتی دین و ملت جہانگیر ہیں
تاجدارِ فضیلت جہانگیر ہیں	جنگے شاگرد ہیں شاہِ اختر رضا
رازدارِ حقیقت جہانگیر ہیں	خوب دیتے تھے درسِ حدیثِ رسول
دارالافتاء کی زینت جہانگیر ہیں	درس و تدیس تحقیق کے شیخ تھے!
عکسِ صدر الشریعت جہانگیر ہیں	چلتا پھرتا مدرسہ تھے بحر العلوم
کوہِ صدق و صداقت جہانگیر ہیں	ہر جگہ جس نے احقاقِ حق ہی کیا



جس نے کعبے میں ابطل باطل کیا  
 کر دیا اک دہائی کو کعبے میں بھی  
 لگ گئی بھیڑ سب عسکری آگے  
 حرین شریفین میں مرحبا  
 حج میں قاری امانت کے ہمراہ تھے  
 مفتی اعظم ہند کی نفی جھلک  
 ناشر مسلک شاہ احمد رضا  
 دی رضا و کرامت عنایت کو بھی  
 پیچھے ہی میں جس نے کلام خدا  
 وہ محدث، مفسر، مصنف بھی تھے  
 نائب مفتی اعظم ہند بھی  
 جنکے شاگرد ہیں مولوی چھ ہزار  
 ہر برس پہنچتے تھے پلے بھیت میں

جبل استقامت جہاں نگر ہیں  
 جس نے مہو سے حضرت جہاں نگر ہیں  
 صاحب فتح و نصرت جہاں نگر ہیں  
 ساتھ حافظ عنایت جہاں نگر ہیں  
 وہ رفیق زیارت جہاں نگر ہیں  
 جنکا تقویٰ طہارت جہاں نگر ہیں  
 عاشق اعلیٰ حضرت جہاں نگر ہیں  
 جس نے اپنی خلافت جہاں نگر ہیں  
 کر لیا حفظ حضرت جہاں نگر ہیں  
 اور سیر طریقت جہاں نگر ہیں  
 رہبر اہل سنت جہاں نگر ہیں  
 وہ امین شریعت جہاں نگر ہیں  
 شمع بنرم ہدایت جہاں نگر ہیں

شہ ضیاء نے کہا اے امانت رسول

بحرِ علم شریعت جہاں نگر ہیں

۲۶، ۲۷ ستمبر ۱۹۹۶ء جمعرات، جمعہ مبارکہ کو سرزمینِ اودے پور راجستھان میں بحرِ علوم

استاد العلماء حضرت علامہ مفتی جہاں نگر صاحب علیہ رحمۃ المولیٰ الواسع کا عرسِ چہلم فقیر راقم الحروف کی  
 صدارت اور صاحبِ سجادہ خانقاہ رضویہ نبیرہ العلیہ حضرت علامہ مولانا کالج الشاہ سبحان رضا خاں  
 صاحب سجائی نمایاں زید نجدہ السانی کی سرپرستی میں منعقد ہوا۔ عرسِ چہلم میں اچھے شریف سے اودیپور  
 جاتے وقت بس میں مندرجہ بالا اشعار قلمبند ہوئے جو عرس میں بھی پیش کیے گئے۔



## بابری مسجد کا سانحہ عظیم اور مفتی صاحب کی کھلی کراہت

بابری مسجد کے سانحہ عظیم کے سلسلے میں ملک بھر میں بد امنی اور بے چینی کی لہر ہر طرف پھیلی تھی۔ استاذ العلماء بحر العلوم حضرت علامہ مفتی جہانگیر صاحب انھیں ایام میں پیلی بھیت میں راقم الحروف فقیر محمد امانت رسول کے مکان پر تشریف فرما تھے۔ کرفیو جاری تھا حالات کے پیش نظر جمعرات کو اخبارات میں حکومت کی جانب سے اعلان ہوا کہ کل (جمعہ) کو بھی پورے دن کرفیو جاری رہے گا اور نماز جمعہ کے لیے بھی نہیں ہٹایا جائے گا اپنے اپنے گھروں ہی میں لوگ نماز پڑھ لیں۔ جمعہ کے دن صبح میں حضرت مفتی جہانگیر صاحب نے فرمایا اس حالات میں مکانات میں تو جمعہ کے شرائط پورے نہیں ہوتے لہذا جمعہ کی نماز نہیں ہو سکتی مسجد ہی میں پڑھنا ہے۔ فرمایا قاری صاحب آپ اور اچھے بھائی اور ریاض بھائی وغیرہ ڈی۔ ایم صاحب کے یہاں جائیں اور کہیں کہ نماز جمعہ پڑھنے کے لیے مسلمانوں کو ایک گھنٹے کی اجازت دی جائے تاکہ نماز جمعہ مسجد میں ادا کی جاسکے۔ ریاض بھائی ایم ایل اے (مفتی صاحب کے مرید خاص) اور اچھے بھائی منیجر، سید زاہد علی چیرمین وغیرہ نے کہا بہت مشکل ہے کیونکہ بریلی شریف میں بھی اجازت نہیں دی گئی تو مفتی صاحب نے فرمایا جائیے انشاء اللہ تعالیٰ ضرور اجازت ملے گی۔ لہذا کار سے ڈی ایم صاحب کے یہاں پہنچے اور گفتگو شروع کی۔ ڈی ایم صاحب کسی طور پر اجازت دینے پر راضی نہ ہوئے۔ سب لوگ مایوس ہو گئے لیکن مفتی صاحب اپنی روشنفہمی سے پہلے ہی فرما چکے تھے جائیے اجازت ضرور مل جائے گی اب مشیت ربی کو ملاحظہ فرمائیے کہ چلتے وقت ڈی ایم صاحب نے کہا کہ ایک شرط پر اجازت دے سکتا ہوں وہ یہ کہ ساڑھے بارہ سے چار بجے تک مختلف مسجدوں میں نماز جمعہ ہوتی ہے اگر ہر مسجد میں ایک بجے نماز جمعہ پڑھ لیں تو مسلمانوں کو ایک گھنٹے کی اجازت دی جاتی ہے۔ یہ تھی حضرت مفتی جہانگیر صاحب کی روشنفہمی اور کراہت جو اہل پیلی بھیت نے اپنی نگاہوں سے دیکھی۔



## بحر العلوم کی فرسٹ اور ریشمی

۲۸ اکتوبر ۱۹۷۱ء کو سر چشمہ ہدایت

الجامعۃ الرضویہ مدینۃ الاسلام ہدایت نگر پبلی بھیت کے سالانہ جشن دستار فضیلت و عرس العلماء حضرت دعوس حضور مفتی اعظم ہند و شمس القیوض حضرت احاج محمد ہدایت رسول صاحب علیم الرحمہ کے اجلاس میں تقریباً اکیسوا علما مشائخ و مفتیان کرام و شعرائے خوش کلام جلوہ بار ہیں تقریباً چالیس ہزار کا مجمع ہے مفتی نانپارہ ببل ہند حضرت علامہ شاہ مفتی محمد رجب علی صاحب قبلہ تقریر فرما رہے ہیں۔ دوران تقریر ایک حدیث شریف پڑھی ما من مسلم یسلم علی الامیر اللہ علی روحی فار د علیہ السلام پھر مفتی نانپارہ نے فرمایا ہمارے اکابر یہاں بیٹھے ہیں میں اس حدیث کے ان جملوں کا ترجمہ جو کرتا ہوں اپنی سمجھ سے ہمارے اکابر رہنمائی فرما دیں گے تو سدا اللہ علی س وحی کا ترجمہ میں یوں بیان کرتا ہوں کہ

”اللہ تعالیٰ میری روحانیت کو سلام پڑھنے والے کی طرف متوجہ فرمادیتا ہے“

استاد العلماء بحر العلوم حضرت علامہ شاہ مفتی جہانگیر صاحب اعظمی نے جربتہ مانک پر آکر ارشاد فرمایا میں اسکا ترجمہ یوں کرتا ہوں کہ اللہ تبارک و تعالیٰ اپنی طرف مشغولیت سے مجھے سلام پڑھنے والے کی طرف متوجہ فرمادیتا ہے (یعنی رسول اللہ صلی اللہ تعالیٰ علیہ وسلم اللہ تبارک و تعالیٰ کی یاد میں مشغول ہوتے ہیں)

حضرت مفتی نانپارہ نے استاد العلماء مفتی جہانگیر صاحب کے اس ترجمہ و تشریح کو تسلیم فرماتے ہوئے خوشی کا اظہار فرمایا۔

## لقب مفتی اعظم ہند پر مفتی صاحب کا ایک اہم فتویٰ

کیا فرماتے ہیں حضرات مفتیان کرام و محققین عظام اس مسئلہ میں کہ شہزادہ اعلیٰ حضرت تاجدار اہلسنت علامہ شیخ مصطفیٰ رضا خان صاحب قبلہ بریلوی علیہ الرحمہ کا لقب مبارک مفتی اعظم ہند ہے



جب کوئی ان کا لقب مبارک اپنی زبان و تحریر پر لاتا ہے تو لوگ فوراً سمجھ جاتے ہیں کہ اس سے مراد شہزادہ اعلیٰ حضرت کی ذات ہے۔ ہند اور بیرون ہند بلکہ ساری دنیا میں شہزادہ اعلیٰ حضرت کو حضور مفتی اعظم ہند کے لقب سے یاد کیا جاتا ہے لیکن مولوی شہاب الدین صاحب بہرائچی کی مرتب تصنیف ”مفتی اعظم اور ان کے خلفاء“ کے صفحہ ۸۶ پر مولانا سید شاہد علی صاحب رامپوری کے مضمون میں یوں تحریر ہے۔

رہا حضرت کے لقب میں مفتی اعظم کے ساتھ ہند کا اضافہ تو یہ اب تک ثابت نہ ہو سکا کہ کس نے کیا؟ کیوں کیا؟ اور کب کیا؟

اور اس کتاب میں مفتی اعظم ہند کو مفتی اعظم ہی لکھا پتہ یہ چلتا ہے کہ لقب محترم کے ایک جز یعنی ہند کا بائیکاٹ کیا گیا ہے اور کیا جارہا ہے۔ لہذا حقائق کے ساتھ فقیر نوری کو تسلی بخش جواب عنایت فرمایا جائے۔

فقیر نوری محمد امانت رسول بیل بھیتی سگ بارگاہ رضوی برکاتی قادری

## الجواد

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ  
إِنَّ اللَّهَ يَهْدِي مَنْ يَشَاءُ إِلَى صِرَاطٍ مُسْتَقِيمٍ کثیر بشیر علماء جم  
غیر کا چشم و چراغ اعلیٰ حضرت علامہ شیخ مصطفیٰ رضا خان صاحب رضی اللہ تعالیٰ عنہ کو مفتی اعظم ہند  
کے لقب سے ملقب کرنے پر متفق ہونا ہی ہر ذی انصاف کے کافی ددانی تھا اور اس سوال کا حل ہی نہ تھا  
کہ ہند کا اضافہ کس نے کیا؟ کیوں کیا؟ اور کب کیا؟ اور اس کے استہاد میں صدر الافاضل کے دعوت  
نامہ سنی کانفرنس بنارس کا مضمون نقل کرنا بھی بے محل ہے۔ جبکہ اس تحریر کا سن ۱۹۴۶ء ہے اور  
مجھ فقیر جہانگیر کے پاس صدر الافاضل کی قلمی تحریر موجود ہے جو منظم اسلام کے ابتدائی تعارف  
کے بارے میں انھوں نے لکھی اس قلمی تحریر میں تین جگہ حضرت کو مفتی اعظم ہند لکھا اور وہ تحریر ۱۳۶۷ھ



کی ہے جو عیسوی سے ۱۹۴۷ء ہوتی ہے جو شاہد میاں کے استشہاد والی عبارت سے چھ سال قبل  
 کی ہے یوں بھی نو پیدانا بالغ ہے اور شہادت کے قبول کرنے کی شرط بلوغ ہے لہذا اذا  
 فات الشرط فات المشروط شاہد میاں آپ کی پیدائش سے قبل ہی سے تمام علماء  
 اہلسنت حضرت کو مفتی اعظم ہند کے لقب سے ممتاز کرتے چلے آ رہے ہیں لہذا آپ کو یہ تکلیف  
 کرنے کی حاجت ہی نہیں کہ کس نے کیا؟ کیوں کیا اور کب کیا؟ تعجب تو یہ ہے کہ حضرت کے  
 پیڑ پر بھی مدتوں سے مفتی اعظم ہند چھپا ہوا ہے اور حضرت نے اسے ناپسند نہیں کیا بلکہ ظاہر  
 یہی ہے کہ حضرت کا بھی پسندیدہ لقب ہند کے ساتھ ہی تھا ورنہ پیڑ پر سے حضرت نکلوا دیتے  
 تو پھر انکے مرید و خلفا کیوں چوں چرا کر رہے ہیں فیما للعبج ہذا عندی والحق  
 عندی وهو یدی الی صراط مستقیم فیایہا الذین امنو  
 اتقوا اللہ وكونو مع الصّٰدقین ولا تشاقوا المفتی الاعظم  
 الہندی الامین الکریم ولا تسرفوا انہ لا یحب المفسرین  
 واللہ تعالیٰ اعلم ثم سولہ صلی علیہ والہ وسلم والعبید  
 الفقیر محمد احمد جہانگیر سابق مفتی مرکز اہلسنت منظر اسلام بریلی شریف  
 وارد حال کچہری مسجد بریلی شریف ۲۱، ربیع الثانی ۱۴۳۷ھ ۳۱ اکتوبر ۱۹۹۷ء

## برہان الملّت کے قلم سے لقب مفتی اعظم ہند کی تائید

برہان الملّت خلیفہ العظمیٰ علامہ شاہ مفتی محمد برہان الحق صاحب رضوی مفتی جلیپور علیہ رحمۃ  
 المولیٰ الغفور کی ذات یا برکات محتاج تعارف نہیں۔ حضرت برہان الملّت کو یہ شرف حاصل ہے کہ  
 خود بھی اعلیٰ حضرت سرکار فاضل بریلوی علیہ رحمۃ القوی کے خلیفہ ہیں اور آپ کے والد ماجد عبدالسلام  
 حضرت علامہ شاہ مفتی عبدالسلام علیہ رحمۃ المولیٰ المنعم بھی اعلیٰ حضرت سرکار علیہ رحمۃ الغفار کے  
 خلیفہ ہیں۔



حضرت برہان الملّت تحریر فرماتے ہیں کہ حضرت مفتی اعظم ہند علیہ الرحمہ نے مجھ فقیر کو ہمیشہ اپنا بھائی فرمایا اس بنا پر کہ اعلیٰ حضرت مجدد دین و ملت امام اہلسنت رضی اللہ تعالیٰ عنہ نے اس خادم کو اپنا روحانی بیٹا فرمایا۔ میں نے جو زمانہ بریلی شریف میں اعلیٰ حضرت رضی اللہ تعالیٰ عنہ کے حضور تعلیم علوم دین اور اکتساب فیوض و برکات ظاہری و باطنی اور روحانی حاصل کرنے کے لیے گزارا اس زمانے میں حضرت مفتی اعظم ہند علیہ الرحمہ سے میرا تعلق سکے بھائیوں جیسا رہا اور وہی نعمت و مال کے وقت تک قائم رہی۔ حضرت مفتی اعظم ہند علیہ الرحمہ اکثر فرماتے میرا ایک گھر بریلی شریف میں ہے اور دوسرا گھر جبلپور میں ہے۔ فقیر حالانکہ آستانہ عالیہ رضویہ کا ادنیٰ ترین خادم ہے لیکن حضور مفتی اعظم ہند علیہ الرحمہ نے ہمیشہ مجھے اپنے برابر رکھا اور اعلیٰ حضرت امام اہلسنت رضی اللہ تعالیٰ عنہ نے بھی اپنے ایک طویل قصیدے میں جہاں اپنے شاگردوں اور خلفاء کا ذکر فرمایا ہے اس خادم کا حضرت مفتی اعظم ہند کے ساتھ ذکر فرمایا ہے حضور مفتی اعظم ہند کا اسم گرامی مشہور مصطفیٰ خاں خاں اور کنیت آل الرحمن ہے اعلیٰ حضرت رضی اللہ تعالیٰ عنہ نے اس قصیدے کے ایک شعر میں ہم دونوں کا ذکر فرمایا اور پھر ایک شعر ہی میں نہیں بلکہ ایک ہی مصرعے میں ہم دونوں کے ناموں کو جمع فرمادیا جبکہ ہر شاگرد و خلیفہ کا ذکر علیحدہ علیحدہ شعر میں فرمایا ہے ہمارے متعلق جو ارشاد فرمایا وہ یہ ہے۔

آل الرحمن برہان الحق !  
شرق پہ برق گرتے یہ ہے

یہی برہان الملّت روحانی فرزند اعلیٰ حضرت علامہ شاہ مفتی محمد برہان الحق صاحب رضوی جبلپوری نے مئی ۱۹۸۳ء کے ماہنامہ استقامت کا پنور مفتی اعظم نمبر میں اپنے ایک مضمون بنام ”مفتی اعظم ہند ایک تاریخ ساز شخصیت“ کے اندر اپنے قلم حق رقم سے ۲۷ جگہ شہزادہ اعلیٰ حضرت قدس سرہ کو مفتی اعظم ہند تحریر فرمایا۔

## نمونہ کلام

حضرت مفتی جہانگیر صاحب علیہ الرحمہ کو شعر و شاعری سے بھی دلچسپی تھی۔

عرس رضوی کے مشاعروں میں اکثر شرکت فرماتے اور اپنا کلام بھی سناتے تخلص احمد فرماتے ۱۹۸۵ء



میں راقم الحروف محمد امانت رسول رضوی بھی مفتی صاحب کے ساتھ مدینہ طیبہ میں حاضر تھا۔ یہ اشعار مدینہ طیبہ میں قلمبند فرمائے۔

یا الہی سخت ہیں بیمار ہم  
کچھ نہیں رب کی عبادت کر کے  
نفس نے ہم کو پریشاں کر دیا  
اپنی بدکاری کو دھونے کے لیے  
یہ ہے دربارِ مدینہ عاصیو!  
تارے ہیں اصحابِ عزت ناؤ ہے  
اس پر چڑھنے کا ٹکٹ ہم کو ملے  
احمد و اصحابِ بخشش کے لیے

زار ہم نادار ہم ناچار ہم  
زندگی بھر ہی رہے بیکار ہم  
اسکی ذلت سے ہو ہیں خوار ہم  
ہو گئے ہیں حاضر دربار ہم  
آگئے ہیں بہرِ استغفار ہم  
اُسے چڑھکے ہونگے دریا پار ہم  
تاکہ کر لیں چڑھ کے دُوزخ پار ہم  
کرتے ہیں طیبہ میں استغفار ہم

احمد بدکار غفراں کے لیے  
ہو گئے ہیں حاضر دربار ہم

زباں پہلے ترنم ریز ہو تو حمدِ رحماں میں  
پھر اُس کے بعد لغتِ مصطفیٰ سلطانِ خوباں میں  
جنابِ غوثِ اعظم کی ثنا سے فیض حاصل کر  
قلمِ جولاں ہو تو پھر مدحتِ احمد رضا خاں میں

یا رسول اللہ دلِ ناشاد ہے!  
نفس نے برباد کر ڈالا مجھے  
آج کا صوفی ہے بندہ نفس کا

آپ سے فریاد ہے فریاد ہے  
آہ کتنا ظالم و جلاَد ہے  
گویا وہ فرعون ہے شَداد ہے



کہتا ہے رُونِ نمازیں چیز کیا  
ہاں وہ پہنچا ہے مگر سمجھے کہاں  
صلح کئی مولوی کو کیا کہوں  
دیوبندی بدعتوں کو کیا کہوں  
یا رسول اللہ دہائی آپ کی  
اک تمنا رہ گئی ہے الغیث  
وہ تو پہنچا سید صاغلدا باد ہے  
نارِ دوزخ بھی تو خلد باد ہے  
اسکا مذہب دین سے آزاد ہے  
گمراہی کا پاؤں درہے کھاد ہے  
ساری امت طالب امداد ہے  
وکی دنیا اس سے ہی آباد ہے

موت آئے آپ کے قدموں تلے

سب کہیں احمد کا دل اب شاد ہے



پہلی بھیت کے دارالعلوم مدینۃ الاسلام ہدایت گریں ہر سال ۲۸ اکتوبر کے جشن عرس  
وغیر میں پانپ کے ری ساتھ جلوہ بار ہوتے

فقیر نوری محمد امانت رسول رضوی غفرلہ ہر سال اپنے مکان پر محفل رضوی جلسہ نوری وغیرہ منعقد  
کرتا مرشد برحق سرکار مفتی اعظم ہند قدس سرہ اکثر تشریف لاتے اور بہت سے علماء کرام جلوہ بار ہوتے  
حضرت مفتی اعظم ہند مرشد اکرم قطب زمانہ قدس سرہ نے فقیر کو حکم فرمایا تھا کہ ۲۸ اکتوبر کو اعلیٰ حضرت سرکار  
نے وصال فرمایا فقیر نے حافظ احمد میاں صاحب رضوی سے کہ اس تاریخ پر پہلی بھیت میں عرس اعلیٰ حضرت  
کیجئے۔ اب وہاں عرس ہوتا نہیں ہے لہذا آپ کو حکم دیتا ہوں کہ ۲۸ اکتوبر کو ضرور عرس اعلیٰ حضرت کیا  
کیجئے۔ ۲۵ صفر ۱۳۷۲ھ جمعہ مبارکہ ۲۸ اکتوبر ۱۹۵۲ء میں اعلیٰ حضرت سرکار علیہ رحمۃ الغفار نے وصال فرمایا  
تو ۲۸ اکتوبر بھی اصل وصال کی تاریخ ہوئی لہذا مرشد برحق علیہ رضوان الحق کے حسب حکم فقیر اپنے غریب خانہ  
پر ہی جلسہ عرس وغیرہ کرتا رہا ۲۵ صفر ۱۳۷۲ھ میں حضور پر نور مرشد برحق سرکار مفتی اعظم ہند قدس سرہ کے



وصال پٹر ملال کے بعد برابر پابندی کے ساتھ ہر سال استاد محترم استاد الاساتذہ بحر العلوم علامہ شاہ مفتی جہانگیر صاحب قبلہ باغیچہ ہدایت نگر اور غریب خانہ پر جلسہ میں تشریف لاتے رہے۔

۱۳۱۵ھ میں اپنے باغیچہ حاجی ہدایت رسول صاحب ہدایت نگر میں بنیۃ العکسرت

تاج الاسلام حضرت علامہ شاہ مفتی اختر رضا خاں صاحب ازہری میاں مدظلہ العالی کے حکم پر اپنی زمین میں فقیر نے سرچشمہ ہدایت الجامعۃ الرضویہ مدنیۃ الاسلام قائم کیا اسمیں بھی حضرت مفتی صاحب تشریف لائے پھر گھر کا جلسہ جامعہ رضویہ مدنیۃ الاسلام کے جشن دستار فضیلت و عرس اعلیٰ حضرت وغیرہ میں منتقل کر دیا اور ہر سال کے لیے مدنیۃ الاسلام کے جشن و جلسہ و عرس و کانفرنس کی تاریخ ۲۸ اکتوبر مقرر کر دی تاکہ اُسی مبارک تاریخ پر عرس اعلیٰ حضرت وغیرہ ہوتا رہے اور لوگ بآسانی اسمیں تشریف فرما ہوتے رہیں اس جشن دارالعلوم مدنیۃ الاسلام میں برابر مفتی جہانگیر صاحب جلوہ فرما ہوتے رہے۔

۱۹۹۵ء کی آل انڈیا مفتی اعظم ہند کانفرنس و عرس اعلیٰ حضرت و جشن دستار فضیلت وغیرہ میں ۲۸ اکتوبر کو دو سو علمائے کرام و مفتیان عظام و شعرائے خوش کلام تشریف لائے تھے اور تقریباً ساٹھ ستر ہزار کا مجمع شریک جشن تھا۔ بڑے بڑے عمر دراز بزرگوں نے فرمایا کہ ستر زمین پہلی بھیت پر بیک وقت اتنے علماء، مشائخ و مفتیان کرام اور اتنا بڑا مجمع پہلی بار زندگی میں دیکھا گیا یہ سب حضور مفتی اعظم ہند علیہ الرحمہ کا فیضان اور مفتی صاحب کی دعاؤں کا نتیجہ تھا۔ وہ فرماتے تھے کہ پہلی بھیت میں جامعہ رضویہ مدنیۃ الاسلام ہدایت نگر جہانگیر کا دارالعلوم ہے فقیر نوری سے اور مدنیۃ الاسلام سے اتنی محبت فرماتے تھے کہ اکثر فرمایا فقر کے اہل و عیال وغیرہ اودے پور میں ہیں ورنہ فقیر مدنیۃ الاسلام ہدایت نگر میں دفن ہونے کی وصیت کرتا اور فرمایا مدنیۃ الاسلام کا صدر دروازہ جب بنے تو اسکا نام باب علی رکھا جائے۔